



۵۹

ظفر برادرین تاجران کتب لاہور کا سلسلہ تالیفات ۹

خلافتِ اسلامیہ

جس میں بتایا گیا ہے کہ جمہوریت اسلام اور آئین انتخاب
خلیفہ مذہب و سیاسیات کا مشترک و واحد مطلق نظر ہے +
از

علامہ ڈاکٹر محمد تقی اہم۔ پی ایچ ڈی بیرسٹر لا
مترجمہ

چودھری محمد حسین صاحب اہم۔ اے

ظفر برادرین صاحبان کتب ظفر منزل لاہور نے

۱۹۲۳ء

قیمت میں چھپوایا ۳۰

اسلامیہ پبلیکیشنز لاہور میں باہتمام مولوی عبدالرشید بیجوچھی

عرض حال

علامہ ڈاکٹر سراقبال نے آج سے چودہ سال پیشتر ۱۹۰۸ء میں لندن کے رسالہ "سوشل و جیکل ریویو" میں جب ٹرکی میں انقلاب ہو رہا تھا۔ ایک فاضلانہ مضمون اسلام اور خلافت کے متعلق تحریر فرمایا تھا۔ اب ۱۹۲۲ء میں ہمارے فاضل دوست چودھری محمد حسین صاحب ایم اے سکرٹری نواب سر ذوالفقار علی خان صاحب دلاہور نے اس مضمون کا ترجمہ کیا ہے۔ اور اس قابلیت سے کیا ہے۔ کہ اس سے بہتر۔ صحیح۔ معتبر۔ سلیس اور صاف ترجمہ ہونا ناممکن نہیں تو مشکل ضرور تھا۔

راقم الحروف مخدوم علامہ ڈاکٹر صاحب اور مکرمی جناب چودھری صاحب کا دلی شکر گزار ہے۔ کہ دونوں اصحاب نے نہایت مہربانی اور فراخ دلی سے خاکسقا کو اس کے طبع کرنے کی اجازت عطا فرمائی۔

علامہ ممدوح کی سحر آفرین نظموں نے ہندوستان کے علاوہ افغانستان۔ ایران اور انگلستان تک اپنا سنگہ بٹھا یا ہے۔ اور خود گورنمنٹ نے نائٹ ہئد مسر کا معزز و جلیل القدر خطاب عطا فرما کر ان کی علمی اور شاعرانہ قابلیتوں کا اعتراف کیا ہے۔ مگر اب علامہ ممدوح کے پُر از معلومات اسلامی۔ علمی۔ تاریخی مضامین اور بیچر بھی سپاک کی خدمت میں پیش کرنے کا ارادہ کیا گیا ہے۔ "خلافت اسلامیہ" اس سلسلہ کی پہلی کڑی اور اس وعدہ کی پہلی قسط ہے۔ اُمید ہے ناظرین اس کے مطالعہ سے بے حد محفوظ ہونگے۔

محمد الدین فوق
۲۳۔ مارچ ۱۹۲۳ء

دفتر اخبار کشمیری۔ لاہور

۵۔ اسی انقلاب کی بدولت سلطان عبد الحمید خان ثانی ۲۸۔ اپریل ۱۹۰۹ء کو معزول ہوئے۔ اور ٹرکی میں استواری و جمہوری حکومت قائم ہوئی۔

خلافتِ اسلامیہ



عرب جاہلیت

اور

طریقِ انتخابِ رئیس

زمانہ جاہلیت میں ملک عرب کی مختلف قبائل پر منقسم تھا۔ جو ہمیشہ
 باہدگر برسرِ پیکار رہتے تھے۔ ہر قبیلہ کا اپنا جدا گانہ سردار۔ جدا گانہ معبود اور
 جدا گانہ شاعر ہوتا تھا۔ شاعر کا جذبہ حبِ قومی اپنے قبیلہ کے اوصاف و فضائل
 کی شان و عظمت کو منقہ شہود پر لانے میں صرف ہوتا تھا۔ اگرچہ ان پست دانی
 اجتماعی نظاموں میں ایک خاص حد تک ایسی تعلقات قائم تھے تاہم یہ محمد رسول اللہ
 صلی اللہ علیہ وسلم کی سیادت اور آنحضرت کے مذہب کی عالمگیرانہ حیثیت

کا کرشمہ تھا۔ کہ امارت و ریاست کے وہ تمام منہما و مقاصد جن کے لئے ہر قبیلہ
 سامی و سرگردان رہتا تھا۔ حرف غلط کی طرح اعراب کے صفحہ خمیر سے محو و مفقود
 ہو گئے۔ اور جھوٹوں اور خمیوں میں بسر کر نیوالے ایک مشترک و وسعت طلب نظام
 میں بصورت ملت واحدہ جلوہ نما ہونے لگے۔ اس حقیقت کو واضح تر کرنے کے لئے
 ہمارے مقاصد بحث اس امر کے مقتضی ہیں کہ ہم مبادیات ہی میں عرب قبائل کے
 مراسم و رشت و دستور جانشینی کے تمام پہلوؤں کو بالتفصیل بیان کر دیں۔ اور اس نظام
 اور ضابطہ کا ذکر کر دیں جو کسی سردار قبیلہ کی وفات کے وقت قبیلہ کے ارکان کو ملحوظ
 رکھنا ہوتا تھا ۴

جب کسی عرب قبیلہ کا سردار یا شیخ مر جاتا۔ تو قبیلہ کے تمام اکابر ایک جگہ
 جمع ہوتے۔ اور ایک دائرہ کی شکل میں مجلس منعقد کر کے جانشینی کے معاملہ پر بحث
 نتیجہ ص کرتے۔ قبیلہ کا کوئی مرن جس کو معتبر و مقتدر خاندانوں کے اکابر و رؤسا اتفاق
 رائے منتخب کر دیں قبیلہ کا رئیس بن سکتا تھا۔ بقول وان کر میر و راشتی باوشاہت کا منہما
 عرب دل و دماغ سے ہرگز مانوس نہ تھا۔ ہاں کبر سنی و بزرگی کا اصول جس کو موجودہ
 سلطنت ترکی کے نظام حکومت میں سلطان احمد اول کے زمانہ میں قانوناً تسلیم
 کر لیا گیا۔ یقیناً انتخاب کی وقت منتخب کر نیوالوں کو ملحوظ رکھنا پڑتا تھا۔ اگر کبھی یہ شکل
 آپڑتی۔ کہ قبیلہ کا ایک حصہ ایک سردار کی حمایت میں ہو۔ اور دوسرا نصف دوسرے
 کی حمایت میں تو دونوں فریق اس وقت تک جیکہ ایک امیدوار اپنے حقوق سے
 دست بردار نہ ہو جائے۔ ایک دوسرے سے جدارہتے۔ ورنہ بصورت دیگر شمشیر
 فیصلہ کرتی۔ جو سردار اس طرح منتخب ہوتا۔ قبیلہ کو خستہ بنا رہتا تھا۔ کہ اگر اسکی دوش

کو جادہ اعتدال سے منحرف پائے تو اسے معزول کر دے۔ اسلام کے ظہور کے بعد جوں جوں عرب فتوحات کا سلسلہ بڑھتا گیا۔ نظروں پر تدریج کے دائرے وسعت پکڑتے گئے۔ یہ ابتدائی رسم تدریج بڑھتی بڑھتی ایک سیاسی اصول میں تبدیل ہو گئی جس کے وضع کرنے میں جیسا کہ ہم آگے چل کر بتائیں گے۔ اسلام کے ماہرین قانون اساسی نے نئے نئے سیاسی حالات اور تجربوں پر اپنے اجتہاد و تفقیہ کی بنا رکھی ۔

اسلام و دستور انتخاب خلیفہ

پیغمبر عرب صلی اللہ علیہ وسلم نے عرب کی اس قدیم رسم کو قائم رکھا۔ رحلت کے وقت یا اس سے قبل اپنی جانشینی کے متعلق مسلمانوں کو کوئی ہدایات نہ فرمائیں۔ ایک حدیث میں مروی ہے کہ بڑھا طفیل ابن عامر ایک دن پیغمبر خدا کی خدمت میں حاضر ہوا۔ اور کہنے لگا۔ کہ اگر میں اسلام قبول کر لوں۔ تو مجھے کیا مرتبہ یا منصب دیا جائیگا۔ کیا آپ اپنے بعد عرب کی حکومت کی باگ میرے ہاتھ میں دے دیں گے؟ رحمتہ للعالمین نے جواب دیا۔ حکومت کی باگ تو خود میرے ہاتھ میں نہیں تیرے ہاتھ میں کیا دوں گا؟ یہی وجہ تھی کہ خانہ جنگی کے خطرہ سے بچنے کے لئے حضرت ابو بکرؓ کا انتخاب جو آنحضرتؐ کے سسر اور اکابر اصحاب میں سے تھے فوراً ہوا۔ اور بے تاخیر عمل میں آیا۔ اپنے انتخاب اور تقرر کے بعد حضرت ابو بکرؓ مجمع میں کھڑے ہوئے۔ اور مسلمانوں کو مخاطب کر کے پہلا خطبہ ان الفاظ میں

دیا :-

”یا معشر الناس! آج سے میں تمہارا حکمران ہوں۔ اگرچہ تم سب میں قابل ترین نہ ہوں۔ اگرچہ شریعت کے مطابق عمل کروں۔ تم میری مدد کرو اور میرا ہاتھ بٹاؤ۔ اگر شریعت کے خلاف جاؤں۔ مجھے روکو اور میری اصلاح کرو۔ حق کی اطاعت کرو۔ کیونکہ حق ہی میں ہدایت و ایمان ہے۔ باطل سے بچو۔ کیونکہ باطل ضلالت و منافقت کا چشمہ ہے۔ تم میں سب زیادہ کمزور میری آنکھوں میں سب زیادہ قوی ہوگا۔ جب تک کہ میں اس کی شکایات کو رفع نہ کروں۔ تم میں سب زیادہ قوی میری نگاہ میں سب زیادہ کمزور ہوگا۔ تا آنکہ میں اس سے وہ حق چھین نہ لوں جو اس نے غیر کا غصب کیا ہے۔ جو اللہ کی راہ میں جہاد کو ترک کرے گا۔ خدا اسے ذلیل کر دیگا۔ تم میری اطاعت کرو۔ لیکن اس وقت تک جب تک کہ میں خدا و رسول کی اطاعت کرتا ہوں جس معاملہ میں میں خدا و پیغمبر کی اطاعت سے انحراف کروں تم میری اطاعت ترک کر دو“

یہ سب پہلا انتخاب تو اس طریق پر ہوا لیکن اس کے بعد جب حضرت عمرؓ خلیفہ منتخب ہوئے۔ تو آپ نے اس اہم مسئلہ پر اپنی رائے ان الفاظ میں ظاہر کی کہ حضرت ابو بکرؓ کا فوری انتخاب اگرچہ ضروریات وقت و نتائج کے لحاظ سے نہایت مناسب اور بر محل ہوا۔ تاہم انتخاب کا یہ طریق مذہب اسلام میں اصول مسئلہ قرار نہیں دیا جاسکتا۔ چنانچہ ڈوڑی کی کتاب (جلد اول صفحہ ۱۶۱) میں آپ سے منقول ہے۔ ”وہ انتخاب جو لوگوں کی جزوی رائے کے اظہار پر عمل میں آیا ہو منسوخ و مسترد سمجھنا چاہئے“ ان باتوں پر غور کرتے ہوئے ہمیں یہ ماننا پڑیگا کہ اسلام ابتداء ہی میں اس اصول کو تسلیم کر چکا تھا کہ فی الواقع اور عملاً سیاسی حکومت کی کفیل و

امین ملت اسلامیہ ہے نہ کہ کوئی خاص فرد واحد۔ ہاں جو عمل انتخاب کنندگان اس معاملہ میں کرتے ہیں۔ اس کے معنی صرف یہی ہیں۔ کہ وہ اپنے متحدانہ و آزادانہ عمل انتخاب سے اس سیاسی حکومت کو ایک ایسی مختصر و معتبر شخصیت میں ودیعت کر دیتے ہیں۔ جس کو وہ اس امانت کا اہل تصور کرتے ہیں۔ یوں کہو۔ کہ تمام ملت کا ضمیر اجتماعی اس ایک فرد یا شخصیت منفردہ کے وجود میں عمل پیرا ہوتا ہے۔ یہی وہ مقام ہے۔ جہاں حقیقتاً اور صحیح معنوں میں فرد تمام کی تمام قوم کا نمائندہ کہلا سکتا ہے۔ لیکن ایسے فرد کا مسند حکومت پر متمکن ہونا شریعت کے نزدیک اُسے کسی برتری یا ترجیح کا مستحق ہرگز نہیں بناتا۔ شریعت حقہ کی نگاہ میں اس کی شخصی و ذاتی حیثیت بالکل وہی رہے گی جو ایک عام دوسرے مسلمان کی ہے۔ اُس کو اُن افراد پر جن کا وہ نمائندہ ہے۔ سوائے اس حکومت کے جو شرعاً ایمین کے نفاذ کرنے کی غرض سے اسے حاصل ہے اور کوئی اختیار و اقتدار نہ ہوگا۔ نتیجہ یہ نکلا۔ کہ مذہب اسلام میں مسئلہ قانون اساسی کی بنیاد و تاسیس اتفاق و اتحاد رائے جمہور ملت کے بنیادی اصول پر قائم ہے پیغمبر خدا صلی اللہ علیہ وسلم نے ارشاد فرمایا۔ کہ ”کثرت ملت اسلامیہ جس امر کو مستحسن قرار دے۔ وہ خدا کے عظیم و حکیم کی نگاہ میں بھی مستحسن ہوتا ہے“ غالباً پیغمبر خدا کی اس حدیث کی سند پر امام شری نے اپنے اس سیاسی مسئلہ کی بنیاد رکھی کہ ”ملت بحیثیت مجموعی کبھی باہل پر متفق و مجتمع نہیں ہو سکتی“ *

حضرت ابو بکرؓ کے انتقال کے بعد حضرت عمرؓ جو حضرت ابو بکرؓ کے عہد خلافت میں قاضی القضاۃ کے عہدہ پر مامور تھے۔ تمام قوم کے اتفاق رائے سے

خلیفہ منتخب ہوئے۔ مسئلہ ۶ میں آپ ایک ایرانی غلام کے ہاتھوں مہلک طور پر زخمی ہوئے۔ اور رحلت سے قبل اپنے جانشین کی نامزدگی کا اہم کام سات انتخاب کنندگان کے سپرد کیا۔ ان سات میں آپ کا اپنا فرزند ارجمند بھی شامل تھا۔ ان سات حضرات کے ذمہ جب یہ مہتمم بالشان فرض کیا گیا۔ تو یہ شرط سنا ہی عاید کر دی گئی۔ کہ انتخاب مکمل اتفاق آراء پر مبنی ہوگا۔ اور خود تم سات میں سے کوئی شخص خلافت کا امیدوار یا دعویٰ دار نہ ہوگا۔ حضرت عمر علیہ السلام کا خود اپنے فرزند کو خلافت کی امیدواری سے مستثنیٰ رکھنا کس قدر روشن اور جلی ثبوت ہے۔ اس الم نشرح حقیقت کا۔ کہ اس زمانہ تک عرب کے سیاسی دل و دماغ کو وراثتی بادشاہت کے خیال سے قطعاً بعد و مغائرت تھی۔

باینہم حفظہ ما تقدم اس مجلس کا قریعہ مجلس ہی کے ارکان سے ایک پر پڑا۔ اور حضرت عثمانؓ خلیفہ منتخب کئے گئے۔ پہلے آپ کو مذکورہ بالا طریق پر نامزد کیا گیا۔ بعد میں تمام قوم نے اس نامزدگی کی بالفاق آراء تائید و تصدیق کی۔ یہی حضرت عثمان رضی کی خلافت ہے کہ آگے چل کر خلافت جیسے اسم مسئلہ میں اختلافات کا موجب ہوئی۔ شہادت عثمان رضی کے بعد مذہب کے پردہ میں تین بڑے بڑے سیاسی گروہ پیدا ہو گئے جنہوں نے جدا جدا اپنے سیاسی مسلمات اختراع کر لئے۔ ان میں سے جب کبھی کوئی گروہ برسرِ اقتدار و حکومت ہوا اسلطنتِ عرب کے کسی نہ کسی صوبہ میں اس نے اپنے وضع کردہ سیاسی اصولوں کو رائج کرنے اور کامیاب بنانے کی کوشش کی۔ مگر بیشتر اس کے کہ ہم ان مختلف اصولوں کی تشریح و تنقید پر قلم اٹھائیں مناسب معلوم ہوتا ہے۔ کہ پہلے ناظرین کی توجہ

مفصلہ ذیل دو نکات کی طرف مبذول کی جائے :-

۱) جمہوریہ اسلامیہ کی بنا شریعت حقہ کے نزدیک ایک مطلق و آزاد مساوات پر قائم ہے۔ شریعت کے نزدیک کوئی گروہ۔ کوئی جماعت۔ کوئی ملک۔ کوئی زمانہ۔ خالق و مرجع نہیں۔ اسلام میں کوئی مذہبی پیشوائی یا مشیخت نہیں۔ ذات پات یا نسل و وطن کا امتیاز نہیں۔ پیغمبر عالم آخری زمانہ ہیں ایک روز منبر پر جلوہ افروز ہوئے۔ اور مسلمانوں کو مخاطب کر کے کہا۔ "اے مسلمانو! اگر میں نے کبھی تم میں سے کسی کو اپنے ہاتھ سے مارا ہو۔ تو یہ لو میرا بدن آج تمہارے سامنے موجود ہے تم مجھے پیٹ لو۔ اگر تم میں سے کسی کو میرے ہاتھ سے کوئی نقصان یا ضرر پہنچا ہو۔ تو تم اس نقصان کے بدلے آج مجھے نقصان پہنچا لو۔ اگر میرے ذمہ کسی کا بال بطور قرضہ یا بطور امانت ہو۔ تو آج میری تمام پونجی تمہارے سامنے حاضر ہے۔ ہر شخص کو اختیار ہے۔ جو کچھ اس کو مجھ سے لینا ہے۔ وہ لے لے۔ حاضرین میں سے ایک شخص اٹھا اور کہا۔ "آپ کے ذمہ میرا تین درہم قرض ہے۔" رحمت عالم نے جواب دیا۔ کہ میں اس دنیا میں شہر سار ہوں گا۔ مگر آخرت کی سرخروئی کو ہاتھ سے نہ دوں گا۔ اور اسی وقت اس شخص کا مطلوبہ قرض ادا کر دیا۔ شریعت حقہ نسلی یا قومی امتیازات کو جو بظاہر قدرتی سے معلوم ہوتے ہیں۔ ہرگز تسلیم نہیں کرتی۔ نہ ہی قومیت کے تاریخی اختلافات اس کے نزدیک کوئی وقعت رکھتے ہیں۔ اسلام کا سیاسی منہمایہ ہے۔ کہ تمام نسلوں اور قوموں کے آزادانہ اتحاد و اختلاط سے ایک نئی جامع فضائل و کمالات قوم پیدا کی جائے۔ مذہب اسلام میں سیاسی ترقی کا معراج نسلی یا ملکی قومیت نہیں۔ اور یہ اس بنا پر کہ شریعت

اسلامیہ کے عام اساسی اصول فطرت انسانی پر مبنی ہیں نہ کہ کسی خاص قوم کے خصوصیات نسلی پر۔ ایسی قوم کا اندرونی ربط و ضبط کسی نسلی یا جغرافیائی اتحاد پر قائم نہیں ہو سکتا۔ نہ ہی زبان اور تمدنی روایات و تجارب پر بلکہ اگر ہو سکتا ہے تو مذہبی اور سیاسی شہتاؤں کے اتحاد و ارتباط پر یا از روئے نفسیات سینٹ پال کے الفاظ میں کچھتی و بھجالی پر۔ پیدائش شادی۔ وطنیت وغیرہ کوئی اس قسم کی شرط یا تمیز ایسی قوم میں شمولیت کی مانع نہیں ہو سکتی۔ جب بھی کوئی فرد اس قوم کے دائرہ میں داخل ہو گا۔ اس کو اس بھجالی و کچھتی کا اقرار باللسان کرنا ہو گا جب کبھی اس بھجالی سے قدم پیچھے ہٹائے گا۔ اسی وقت قوم کے ساتھ رشتہ اتحاد منقطع سمجھا جائیگا۔ پھر ایسی عالمگیر قوم کا وطن بھی تمام صفحہ عالم ہی ہونا چاہئے عربوں کی یونانیوں اور ارمنوں کی طرح اپنی فتوحات کے بل پر ایسی عالمگیر قوم یا سلطنت پیدا کرنے کی کوشش کی۔ اس وقت بیشک وہ بھی اس مقصد کے حاصل کرنے میں قاصر ہے۔ تاہم اس شہتا کا حصول ناممکن ہے۔ بالقوۃ تو اس قسم کی جامع کمالات ملت پریشتری سے اس دنیا میں موجود ہے۔ جیسا کہ آپ دیکھ رہے ہیں۔ زمانہ حال کی سیاسی جماعتوں کی زندگی کا نشو و نما زیادہ تر آئین و حکومت کے مشترک اصولوں پر مبنی ہو رہا ہے۔ یہ مختلف و متعدد نظام آئے دن اس طریق پر وسعت پکڑ رہے ہیں اور ایک دوسرے سے قریب تر ہوتے جاتے ہیں۔ کہ بالآخر کسی وقت ایک دوسرے میں جذب و مربوط ہو کر ایک ہی صورت و شکل میں رونما ہوں۔ علاوہ انہیں یہ بات بھی قابل غور ہے۔ کہ ایسے عالمگیر نظام کا قائم ہونا انفرادی سلطنتوں کے حقوق اقتدار کے منافی نہیں ہو سکتا۔ لہذا نتیجہ یہ مترتب ہوا کہ ایسے نظام

کے تعمیر کی بنیاد دنیا کی مادی قوتوں پر کھڑی نہیں ہوگی۔ اس کا تمام تر دار و مدار ایک منہج پر مشتمل ہوگا جو واحد کی روحانی قوت پر ہوگا *

(۲) از روئے شریعت محمدیہ مذہب و سیاست میں کوئی تفریق و تمیز

نہیں گویا ہمارے نزدیک مذہب و حکومت کے یکجا جمع کرنے کا نام سیاست نہیں بلکہ سیاست وہ عنصر غالب و منفرد ہے جس میں اس قسم کے فرق و امتیاز کی گنجائش ہی نہیں یہ لایہ نہیں کہ خلیفۃ المسالین اسلام کا افضل ترین مذہبی پیشوا سمجھا جائے۔ سطح دنیا پر اس کی نائب خدا کی حیثیت نہیں وہ معصوم نہیں بشر ہے اور دیگر بشروں کی طرح گناہ و خطا کا مرتکب ہو سکتا ہے۔ اس کی شخصیت بھی شریعت وحی کی ازلی وابدی حکومت کے اسی طرح ماتحت ہے جس طرح اور باقی مسلمانوں کی خلیفہ تو درگت را اکثر علمائے اسلام کے نزدیک بتغیر خدا صلی اللہ علیہ وسلم معصوم مطلق نہیں مثلاً ابو اسحاق اور طبری وغیرہ کے نزدیک غرضیکہ شخصی حکومت کا مفہوم اسلام کی حقیقی اسپرٹ کے خلاف ہے پیغمبر عرب فہاء ابی وائی نے عربوں جیسی پوری قوم کی قوم کو اطاعت و اقتدار کی زنجیروں میں جکڑ دیا لیکن خود اپنے ذاتی اقتدار و حکومت کی مخالفت قائم دنیا سے بڑھ کر خود آپ کی ارشاد فرمایا میں بھی ایسا ہی بشر ہوں جیسو تم سب ہو تمہاری طرح میری محضرت بھی خدا ہی کے رحم و کرم پر موقوف ہے *

حدیث بیان کی جاتی ہے کہ ایک دفعہ کسی روحانی جذبہ کے زیر اثر آپ نے اپنے اصحاب میں سے ایک کو فرمایا جاؤ اور لوگوں سے کہہ دو کہ جس شخص نے ایک دفعہ بھی زندگی میں اپنی زبان سے لا الہ الا اللہ کہہ دیا۔ وہ سمجھ لے

کہ جنت میں داخل ہو گیا۔ رسالت آپؐ کا توجہ دوسرے جزو یعنی
 محمدؐ رسول اللہؐ کو جس کے اقرار کے بغیر مسلمان نہیں ہو سکتا۔ دانستہ
 ذکر نہ فرمایا۔ اور اقرار توحید ہی کو کافی سمجھا۔ اور یہ جانتے ہو کہ کیوں ایسا کیا
 محض اس لئے کہ دوسرے جزو میں اپنی ذات اقدس کا ذکر تھا۔ رسول خدا کے
 اس عمل کی اخلاقی اہمیت کچھ وہی لوگ سمجھ سکتے ہیں۔ جو اس پاک ہستی کے اوصاف
 و خصائل سے واقف ہیں اخلاقیات اسلام کا تمام دار و مدار اس واحد سلسلہ
 پر ہے۔ کہ فرد میں حیث الفرد کیا حیثیت رکھتا ہے؛ زندگی کا کوئی طرعیہ عمل
 یا رویہ جو فرد کے آزادانہ ارتقاء و عروج کے راستہ میں حائل ہو۔ وہ شریعت
 اسلامیہ اور اخلاقیات اسلام کے قطعاً خلاف ہے۔ ہر مسلمان اپنے افعال و اعمال
 کے لحاظ سے مختار و آزاد ہے بشرطیکہ خلاف قانون وحی اس سے کوئی فعل یا عمل
 سرزد نہ ہو۔ شریعت اسلامیہ کے اصولوں کے متعلق ہمارا ایمان ہے کہ وہ فطری
 ہیں اور وحی ربانی پر مبنی۔ باقی فروع و احکام ہیں سو چونکہ ان کے زمانہ کی رفتار کے
 مطابق کم و بیش تمام دنیاوی امور پر حاوی ہونا ہوتا ہے۔ اس لئے ان کی
 تشریح و توضیح فقہائے ملت کے سپرد کر دی گئی ہے۔ اس لئے یہ نتیجہ حتمی
 کرنا بالکل درست ہو گا۔ کہ شریعت جس صورت میں کہ وہ نافذ کی جاتی ہے
 قضاء اسلام کی تشریح کردہ و منضبط کردہ شریعت ہے یا یوں کہو۔ کہ نظم
 و ملت میں تفصیلی قانون سازی کا کام فقیہ یا قاضی کرتا ہے۔ اگر کسی وقت کوئی
 مسئلہ بالکل نیا پیش آجائے جو شریعت نے اس سے پہلے کبھی فیصلہ نہ کیا
 ہو۔ تو اس صورت میں اجماع امت ایک مزید منبع قانون تصور کیا جائیگا۔ اگرچہ

بصورت موجودہ اس مقام پر میں کوئی اس قسم کی تاریخی مثال نقل نہیں کر سکتا۔
جو یہ واضح کرے۔ کہ فلان موقعہ اور مقام پر تمام مسلمانانِ عالم کی کوئی عام
کوئسل اس غرض کے لئے منعقد ہوئی *۔

اس کے بعد اب ہم ان سیاسی مسائل کی توضیح کرتے ہیں جن کی طرف مضمون
کے اول حصہ میں اشارہ کیا گیا تھا۔ اس مسئلہ میں اہل سنت والجماعت کا نظریہ
ہماری توجہ کا سب سے پہلے مستحق ہے۔

خلافت انتخابیہ

(مذہب اہل سنت والجماعت)

خلیفہ اور جمہور مسلمانانِ اسلام خلفائے راشدین کے زمانہ میں لوگوں کی زندگی
نہایت سادہ تھی۔ خلفاء کی حیثیت عام افراد سے بڑھ کر نہ تھی۔ ان کو بسا اوقات
معمولی کانسٹیبلوں کا کام بھی کرنا پڑتا تھا (و شاد و ہمدانی کا لکھنا کے بموجب
خلفاء امور سلطنت میں ہمیشہ رسول اللہ کے با اثر و مقتدر صحابیوں سے مشورہ
کرتے تھے۔ کوئی عدالتی یا انتظامی معاملہ ایسا نہ ہوتا جس میں ان کی رائے نہ
پوچھتے۔ اتنا ضرور تھا کہ معاملاتِ مملکت کی سرانجام دہی کے لئے خلیفہ کا
ہاتھ بٹانے کے لئے باقاعدہ طور پر کوئی سرکاری و ذرا مقرر نہیں تھے۔ بنی
امیہ کے زمانہ تک حکومت کا دستور یہی رہا جس وقت خاندانِ عباسیہ نے خلافت
کی باگ اپنے ہاتھ میں لی۔ پھر البتہ خلافت کا مسئلہ عالمانہ طریق پر زیر بحث لایا
گیا۔ اس مسئلہ کے متعلق سنی خیالات کو پیش کرتے ہوئے میں زیادہ امام المادور کا

کا نقطہ خیال پیش نظر رکھوں گا۔ امام موصوف دستور العمل حکومت پر سب سے پہلے بحث کرنے والے مسلمان فقیہ ہیں۔ اُن کا زمانہ عباسی خلیفہ القادر کا زمانہ تھا۔ آپ نے ملت اسلامیہ کو سیاسی نقطہ خیال سے دو حصوں پر تقسیم کیا ہے :-

(اول) انتخاب کنندگان (دوم) امیدواران خلافت۔ آپ کے نزدیک امیدوار خلافت کے لئے ضروری اوصاف و شرائط حسب ذیل ہیں :-

(۱) سیرت اخلاق حسنہ سے آراستہ ہو۔ عادات و خصائل غیر مشتبہ ہوں (۲) صحت جو اس ظاہری و باطنی قائم ہو (سلطان عبدالعزیز اسی شرط کی عدم موجودگی کی بنا پر معزول کئے گئے) (۳) مذہب و شریعت کا ضروری علم حاصل ہو جس سے کم از کم خلیفہ اس قابل ہو سکے کہ مختلف نوعیتوں کے مقدمات فیصلہ کر سکے۔ اصولاً یہ شرط معتبر ہے۔ مگر عملاً خصوصاً آخری زمانہ میں اگر خلیفہ کے مقدمات فیصلہ کرنے کے اختیارات بٹ گئے۔ اور بعض دوسرے عہدہ داروں کو منتقل کر دئے گئے (۴) امیدوار ایسی دور بینی و حق اندیشی کا مالک ہو۔ جو ایک حکمران کے لئے ضروری ہے (۵) ایسے حوصلہ اور جرأت کا مہو ہو کہ وقت ضرورت خلافت مقدسہ کی حفاظت کے لئے میدان میں نکل سکے (۶) خاندان قریش سے قرابت رکھتا ہو یا متوخر سنی فقہاء کے نزدیک یہ شرط اس بنا پر کہ پیغمبر خداؐ نے اپنا جانشین خود آپ کسی کو نامزد نہیں کیا تھا۔ لازمی نہیں (۷) پوری عمر کا بالغ ہو (دعوت الغزالی) یہی شرط تھی جس کی عدم موجودگی میں قاضی القضاۃ نے المقتدر

کو خلیفہ منتخب کرنے سے انکار کر دیا تھا (۸) مرد ہو نہ کہ عورت (عند البیضاوی)
اس شرط کا خواجہ نے انکار کیا ہے۔ اُن کا خیال ہے کہ عورت خلیفہ
منتخب ہو سکتی ہے *

اگر اُمیدوارانِ شرط کو پورا کر دے۔ تو پھر تمام بڑے بڑے خاندانوں
کے نامزدے۔ اعلاظم فقہاء و حکومت کے اعلیٰ عہدہ داران اور افواج کے
سپہ سالار سب ایک جگہ جمع ہوتے ہیں۔ اور ان اوصاف کے شخص کو خلیفہ
نامزد کرتے ہیں۔ بعد ازاں یہ سارے کا سارا اجتماع جلوس کی شکل میں مسجد
میں داخل ہوتا ہے۔ جہاں جمہور ملت اس نامزدگی کی باقاعدہ تائید و تصدیق
کرتے ہیں۔ دوسروں کے علاقوں میں منتخب شدہ خلیفہ کے نامزدوں کو اجازت
دی جاتی ہے کہ وہ بجانب خلیفہ عام لوگوں سے بیعت لیں۔ دار الخلافہ کے
لوگوں کو انتخاب کے معاملہ میں مفصل کے لوگوں پر کسی قسم کی سبقت حاصل
نہیں۔ اگرچہ عملاً کچھ تھوڑی سی اس قسم کی سبقت انہیں اس سبب سے
حاصل ہے کہ سابق خلیفہ کی موت کی خبر قدرتا وہی سب سے پہلے سنتے ہیں۔
بعد انتخاب خلیفہ عموماً ایک خطبہ پڑھتا ہے جس میں یہ عہد کرتا ہے کہ
میں شریعت اسلام کے مطابق حکومت کروں گا۔ اور کسی حالت میں اس سے
اعتماد نہیں کروں گا۔ تاریخ اسلام کے صفحات ہیں اس قسم کے کئی خطبے
محفوظ ہیں۔ اس حقیقت نفس الامری سے یہ واضح ہو گا کہ اسلام نے
اصول نامزدگی کو ایک خاص حد تک علی سیاست میں جائز قرار دیا ہے۔
قانون وراثت کے معاملہ میں البتہ اس کی کھلے الفاظ میں مخالفت کی گئی ہے۔

مثلاً اگر زید اپنے باپ محمد اور اپنے بھائی بکر کی زندگی میں اپنے پیچھے اپنا کوئی وارث چھوڑ کر مر جائے۔ تو محمد کی ساری جائیداد بکر کو جائیگی۔ زید کی اولاد کا کوئی حق نہ ہوگا۔ وہ اپنے باپ کے نمائندے متصور نہ ہونگے۔ قانونی نقطہ خیال سے خلیفہ کی حیثیت کوئی مرتجع و ممتاز حیثیت نہیں۔ اصولاً وہ بھی جمہور کے اور اراکین کی طرح قوم کا ایک عام رکن ہے۔ اس کے خلاف عام عدالت میں مقدمہ دائر کیا جاسکتا ہے جس میں اسے اصالتاً بہ نفس نفیس حاضر ہونا پڑتا ہے۔ خلیفہ ثانی حضرت عمر رضی اللہ عنہ پر ایک دفعہ یہ الزام لگایا گیا۔ کہ آپ نے مال غنیمت میں اور لوگوں کی نسبت خود زیادہ حصہ لے لیا ہے۔ اس الزام کے جواب میں خلیفہ کو جمہور کے سامنے اپنے طرز عمل کی صفائی دینی پڑی۔ اور شریعت اسلامیہ کے مطابق سب کے سامنے اپنی برتاری کی شہادت پیش کی۔ ہر مسلمان کو یہ اختیار ہے۔ کہ خلیفہ کی حاکمانہ حیثیت پر آزادانہ نکتہ چینی کرے۔ حضرت عمر رضی اللہ عنہ کو ایک دفعہ ایک بوڑھی عورت نے محض اس بات پر علانیہ زچہ و توبیخ کی۔ کہ تو نے قرآن پاک کی فلاں آیت کی غلط تفسیر و تشریح کی ہے۔ اس عالی منزلت خلیفہ نے بوڑھیا کے استدلال کو حوصلہ کے ساتھ سنا۔ اور مقدمہ کا فیصلہ بوڑھیا کے بتائے ہوئے معانی کے مطابق کیا۔

خلیفہ کو اختیار ہے۔ کہ اپنا جانشین نامزد کر دے۔ خواہ وہ اس کا اپنا بیٹا ہی ہو۔ لیکن جب تک جمہوریت اس کی تائید نہ کرے۔ نامزدگی شرعاً غیر مکمل رہے گی۔ بنی امیہ کے چودہ خلفاء میں صرف چار خلیفہ اس

کوشش میں کامیاب ہوئے۔ کہ اُن کے بعد اُن کے بیٹے وارثِ خلافت ہوئے۔
 خلیفہ کو یہ اختیار ہرگز حاصل نہیں۔ کہ وہ اپنی زندگی میں اپنے جانشین کو
 لوگوں سے منتخب کرائے۔ ابن اثیر لکھتا ہے۔ کہ خلیفہ عبد الملک (بنی امیہ)
 نے اس قسم کے انتخاب کا چارہ کیا۔ مگر مکہ کے مشہور فقیہ ابن مصیب نے خلیفہ
 کے اس طرزِ عمل کے خلاف نہایت بلند آہنگی سے احتجاج کی آواز اٹھائی عباسی
 خلیفہ الہادی بیشک اس سب میں کامیاب ہوا۔ کہ اپنی زندگی میں اپنے
 بیٹے جعفر کو جانشین منتخب کرائے۔ مگر یہ انتخاب بحث و بے معنی تھا۔ کیونکہ
 اس کی وفات کے بعد لوگوں نے مارون کو اپنا خلیفہ مقرر کر لیا۔ اور جعفر
 کی پرواہ تک نہ کی۔ جب صورتِ حالات اس قسم کی پیدا ہو جائے کہ ایک
 خلیفہ پہلے منتخب ہو چکا ہو۔ اور جمہور ملت بعد میں ایک دوسرا خلیفہ
 انتخاب کر لیں تو پھر پہلے منتخب شدہ خلیفہ کو طوعاً و کرہاً اپنے حقوق سے
 عام سبک کے سامنے دست بردار ہونا پڑتا ہے۔ اگر ایسا کرنے سے گریز
 انکار کرے۔ تو سزائے قتل کا مستوجب ٹھہرایا جاتا ہے ۛ

اگر خلیفہ شریعت کے مطابق احکام نافذ نہ کرے یا اگر جسمانی یا روحانی
 اسقام میں مبتلا ہو۔ تو وہ اس قابل ہوتا ہے۔ کہ خلافت اس سے چھین لی جائے۔
 خلیفہ کی اس قسم کی معزولی کے وقت عام طور پر جس قاعدہ پر عمل کیا جاتا
 ہے۔ وہ یہ ہے۔ کہ کوئی صاحبِ اثر مسلمان بعد نماز مسجد میں جماعت کے
 سامنے کھڑا ہو جاتا ہے۔ اور جماعت کو خطاب کر کے اُن تمام برائیاں و لائل
 کو لوگوں پر واضح کرتا ہے۔ جو اس امر کے مقتضی ہوتے ہیں۔ کہ خلیفہ کو

مسئلہ خلافت کی برطرف کر دیا جائے۔ وہ یہ ثابت کرتا ہے۔ کہ خلیفہ کی معزولی
تائید مقاصد اسلام کی بنیاد پر عمل میں لائی جا رہی ہے۔ نہ کہ اس کے سوا کسی
اور غرض کے لئے۔ تقریر ختم کر کے وہ اپنے ہاتھ کی انگوٹھی اتار کر زمین پر پڑے
مارتا ہے۔ اور زبان سے یہ لفظ پکارتا ہے۔ ”مجھے اس خلیفہ کی معزولی اس طرح
مطلوب ہے جس طرح میں نے اپنے ہاتھ کی انگوٹھی کو اتار کر پھینک دیا ہے۔ بعد
ازال لوگ مختلف طریقوں پر اس تجویز کی تائید کرتے ہیں حتیٰ کہ معزولی کا عمل
بالکل مکمل سمجھا جاتا ہے۔“

فقہاء نے اس مسئلہ پر بھی طویل بحث کی ہے کہ آیا ایک ہی وقت میں
دو خلیفوں کا ہونا شرعاً جائز ہے یا نہیں۔ ابن جمع کا قول ہے۔ کہ خلیفہ ایک
سے زائد نہیں ہو سکتا۔ ابن خلدون کی رائے ہے۔ کہ ایک ہی وقت میں دو یا
اس سے زیادہ خلیفوں کا ہونا کسی سبب خلاف شرع نہیں مگر یہ سبب
ہے۔ کہ خلیفے مختلف ممالک میں ہوں نہ کہ ایک ہی ملک میں ابن خلدون کی
یہ رائے بیشک قدیم عربی مفہوم خلافت کے مخالف ہے۔ تاہم جس حد تک
کہ جہودیت اسلام غیر شخصی و غیر صنعتی قانون یعنی شریعت وحی کے تابع ہے۔
میرا خیال ہے کہ ابن خلدون کی رائے بالکل درست ہے اور مزید مقصود ہو سکتی ہے۔
مزید برآں یہ بھی سب کو معلوم ہے۔ کہ فی الواقع بہت لمبے عرصے تک اسلام میں
دو خلافتیں ایک ہی زمانہ میں قائم رہیں۔“

جس طرح امیدوار خلافت کے لئے بعض مخصوص اوصاف کا مالک ہو ضروری
ہے۔ اسی طرح المآوردی کے نزدیک انتخاب کنندہ کے لئے لازم ہے کہ وہ بھی

چند مخصوص اوصاف سے متصف ہو۔ اور وہ یہ ہیں (۱) دیانت داری اُس کی معلوم و معروف ہو (۲) امور سلطنت کا ضروری علم اور واقفیت حاصل ہو۔ (۳) دُور بین اور عدل و انصاف کے مادہ سے خالی نہ ہو ۛ

اصولاً تمام مسلمان مرد و زن کو انتخاب میں رائے دینے کا حق حاصل ہے۔ صاحبِ جان و ہونا شرط نہیں تاہم عملاً عورتوں اور غلاموں کو اپنے حق کو عمل میں لانے کا کبھی موقعہ نہیں ہوا۔ معلوم ہوتا ہے۔ قرونِ اولیٰ کے فقہاء اس بات میں کچھ خطرہ محسوس کرتے تھے۔ کہ عوام الناس کو ووٹ دینے کا حق حاصل ہو یا کبھی عملاً ووٹ دیں۔ کیونکہ یہ تمام فقہاء عموماً اس پر زور دیتے ہیں اور انہوں نے اسے ثابت کرنے کی کوشش کی ہے۔ کہ انتخاب اور ووٹ دینے کا حق صرف خاندانِ پیغمبر تک ہی محدود ہے۔ عام مسلمان انتخاب میں دخل دینے کے مجاز نہیں۔ مگر ہم بالفعل اس معاملہ میں اپنی رائے نہیں دے سکتے۔ کہ عورتوں کو الگ تھلگ رہنے کی پابندی روز افزوں اس لئے ہوئی۔ کہ اُن کو حق انتخاب سے محروم رکھا جائے جس سے اصولاً ان کو محروم نہیں رکھا جاسکتا تھا۔ یا کسی اور غرض کے لئے اصل انتخاب کنندہ کو خلیفہ یا اس کے عاملین کی معزولی کے مطالبہ کا پورا حق حاصل ہے۔ بشرطیکہ وہ یہ ثابت کرے کہ ان کا طرزِ عمل خلافِ شریعت ہے۔ اس کو یہ اختیار ہے۔ کہ بعد نماز مسجد میں تمام حاضرین کو اس موضوع پر خطاب کرے اور اپنے اعتراضات و دعاوی و دلائل کو ان کے سامنے پیش کرے۔ یہ یاد رکھنا چاہئے۔ کہ مسجد مسلمانوں کی کونسل جمعیہ یا دیوبندِ عالم ہے۔ مسجد میں نماز یا جماعت اور روزانہ عبادت کا مشیئت اسلامیہ کی سیاسی زندگی کے ساتھ اس طریق پر جذب و متحد

ہے کہ ان کو ایک دوسرے سے الگ قصور ہی نہیں کیا جاسکتا۔ مذہبی اور
معاشرتی امور کو الگ رکھتے ہوئے مسجد کا تعمیر کرنا اس غرض پر مبنی ہے۔ کہ
مسلمان جس وقت چاہیں مسجد میں فوراً اکٹھے ہو کر حکومت و خلافت کے طرز
عمل پر جرح و قدرح کر سکیں۔ لیکن اگر انتخاب کنندہ جماعت کے سامنے تقریر بھی
کرنا چاہے تو اسے اختیار ہے کہ حکومت کے جس افسر کے طرز عمل کے خلاف وہ چاہے
یا ایسے امر کے متعلق جس کا بحیثیت مجموعی تمام قوم پر اثر پڑ سکتا ہو۔ آئینی تحقیقات
یا باصطلاح شریعت استفتاء کرے۔ استفتاء میں قاعدہ ہے کہ کسی خاص شخص
کا نام لیکر ذکر نہیں کیا جاتا مثال کے طور پر ہم وہ الفاظ نقل کرتے ہیں جو عموماً ہر
ہر استفتاء میں استعمال کئے جاتے ہیں :-

بسم اللہ الرحمن الرحیم۔ کیا فرماتے ہیں علمائے دین و فقہائے شرع مبین اس مسئلہ
میں کہ ذمی لوگوں کی حوصلہ افزائی شرعاً جائز ہے یا نہیں؟ اور کیا دیتے ہیں وہ رائے
اس بارہ میں کہ ملکی انتظامات میں ذمیوں کو حکام و عمال کے منشی یا محرر بنانے یا انکے
کے محصلین مقرر کرنے سے جو امداد و معاونت ان سے حاصل کی جاتی ہے۔ وہ شرعاً
جائز ہے یا نہیں؟ دلائل قاطعہ سے مسئلہ مذکورہ بالا کی توضیح فرمائی جائے اور بڑا
ساطع سے س کے متعلق ایمان حقہ کی تبیین کی جائے جزاکم اللہ حسن الجزاء۔
اس قسم کے استفتاء حکومت خود بھی کرتی ہے جب مضبوطی کے فتوے نہیں اختلاف
رہے ہو تو عمل کثرت رائے کے فیصلہ پر کیا جاتا ہے ۔

جبری انتخاب قطعاً ناجائز ہے لیکن مصری فقہیہ ابن جمیع کی رائے یہ ہے ۔
کہ سیاسی ہلچل کے زمانہ میں جائز ہو سکتا ہے۔ شریعت ایسے عمل کو جو فوری و ہنگامی

ضرورت سے پیدا ہو۔ تسلیم نہیں کرتی۔ اس قسم کے انتخاب جو اسلامی حکومتوں میں عمل میں آئے۔ وہ بے شک و شبہ تاریخی واقعات کی نظیروں پر مبنی تھے نہ کہ آئین اسلام پر اندلسی فقہیہ طرطوشی بھی غالباً اسی خیال کا ہے۔ کیونکہ اس کا قول ہے۔ کہ ظلم و ستم کے چالیس سال فتنہ و فساد کے ایک لمحہ سے اچھے ہیں۔

اب ہمیں یہ دیکھنا ہے۔ کہ اسلام میں منتخب شدہ و انتخاب کنندہ کے مابین کیا رشتہ تعلق ہے۔ امام المادروی نے اس تعلق کو لفظ "عقد" سے تعبیر کیا ہے۔ گویا حکومت ایک ویمان قائم کرنے والے نظام کا نام ہے جو حقوق و فرائض کا مین و محافظ ہے۔ المادروی جب اس تعلق کو عقد سے تعبیر کرتا ہے۔ تو روسو Rousseau کی طرح اس کا یہ منشاء نہیں۔ کہ سوسائٹی کے ماخذ کو

ایک اولین معاشرتی عہد و پیمان پر مبنی کیا جائے۔ اُس کا مطلب لفظ عقد سے صرف یہ ہے کہ فی الحقیقت عمل انتخاب خلیفہ اور جمہور مسلمانان میں ایک اس قسم کا پیمان ہے جس کی رو سے خلیفہ پر یہ واجب ہو جاتا ہے۔ کہ وہ بعض خاص فرائض کو بجا لانے کا پورا پورا ذمہ وار ہو۔ مثلاً وہ فرائض ان امور کے متعلق ہیں۔ حفاظت مذہب شریعت پر عمل درآمد شریعت کے مطابق محصول اور نکان وغیرہ کا عائد کرنا۔ سالانہ تقسیم کرنا بیت المال کے روپے کے مصروف کی نگرانی اور جانچ پڑتال کرنا۔ اگر خلیفہ ان کو بجا لائے۔ تو مسلمانوں پر اس کے مقابل میں دو فرض عائد ہونگے۔ اول خلیفہ کی اطاعت دوم شریعت کے نفاذ میں اس کی مدد و اعانت۔ اس عہد و پیمان کے خیال سے الگ بعض فقہاء نے ایسے واقعات بھی لکھے ہیں جن میں خلیفہ کی "اطاعت" کوئی لازمی شرط نہیں ثابت ہوا۔ کہ المادروی کے نزدیک حکومت کا ماخذ طاقت و

جبروت نہیں۔ بلکہ ان افراد کی آزادانہ باہمی رضا و مصالحت ہے۔ جو اس فرض کے لئے متحد و متفق ہوئے ہیں کہ قانونی مساوات کی بنا پر ایک اس قسم کی اخوت قائم کریں جس کا ہر کن شریعت اسلامیہ کے ماتحت بحیثیت فرد اپنی فطرت کے تمام سکناات کا امتحان کر سکے۔ اور اپنے انفرادی قوے کو کما حقہ ترقی دے کر اپنی تنہائی نشو و ارتقا کے کوششوں سے آگاہ ہو سکے۔ الما وروی کے خیال کے مطابق گورنمنٹ یا حکومت ایک مصنوعی خود ساختہ نظام ہے۔ اور مقدس و مطہر صرف ان جنوں میں ہے کہ شریعت اسلامیہ جیسا کہ مسلمانوں کا اعتقاد ہے۔ وحی پر مبنی ہونے کی وجہ سے بنی نوع کے امن و حفاظت کی کفیل و امین ہے۔

خلیفہ اپنے انتخاب کے بعد سلطنت کے اعلیٰ احکام کا تقرر عمل میں لاتا ہے۔ یا جو حکام پہلے مقرر ہوتے ہیں انہیں بحال رکھتا ہے شریعت کے مطابق حکام اعلیٰ اور ان کے فرائض حسب ذیل ہیں :- (۱) وزیر اعظم (وزیر اعظم محدود اختیارات کا بھی ہوتا ہے اور غیر محدود اختیارات کا بھی) غیر محدود اختیارات کے وزیر اعظم کے لئے انہی اوصاف کا مالک ہونا شرط ہے۔ جو خلیفہ کے لئے لازمی ہیں باستثناء اس امر کے (عند الما وروی) کہ اس کے لئے یہ ضروری نہیں کہ خاندان قریش سے ہو۔ وزیر اعظم کے لئے شرط ہے۔ کہ عالم متبحر ہو۔ ریاضی، تاریخ، فصاحت و بلاغت میں خاص قابلیت و جہارت رکھتا ہو۔ اسے اختیار ہوتا ہے۔ کہ خلیفہ کے تمام فرائض انجام دے۔ البتہ خلیفہ کے جانشین کو نامزد کرنے کا حجاز نہیں ہوتا۔ وہ مختار ہوتا ہے۔ کہ خلیفہ کی منظوری کے بغیر حکومت کے مختلف محکموں کے افسر مقرر کر دے۔ محدود اختیارات کا وزیر ایسا نہیں کر سکتا۔ غیر محدود اختیارات کا وزیر اگر معزول ہو

تو اسکے ماتحت وہ تمام عہدہ داران بھی معزول سمجھے جاتے ہیں۔ جو اُس نے
منفرد کئے ہوئے ہیں۔ محدود اختیارات کا وزیر برخواست ہو۔ تو اس کے مقرر کردہ
عہدہ دار برخواست نہیں ہوتے۔ غیر محدود اختیارات کے وزیر ایک سے زیادہ
نہیں ہو سکتے۔ مختلف صوبوں کے والی (گورنر) اپنے وزیر آپ مقرر کر سکتے ہیں
ایک غیر مسلم محدود اختیارات کا وزیر مقرر ہو سکتا ہے۔ علیحدہ یوں کے شیعہ خاندان نے
ایک یہودی کو اس اعلیٰ عہدہ پر مامور بھی کیا۔ ان کی اس انتہائی آزاد خیالی کا
مصری (بنیادی؟) شاعر نے ان جملے الفاظ میں نقشہ کھینچا ہے۔

يَهُودُ هَذَا لَرَسَايَا قَدْ بَلَغُوا مَرْقَبَةً لَا يَسْأَلُهَا فَلَكَ
الْمَلِكُ فِيهِمْ دَوَالِيَالْ عِنْدَهُمْ وَمِنْهُمْ الْمُسْتَشَارُ وَالْمَلِكُ
يَا مَعْشَرَ النَّاسِ قَدْ نَصَحْتُ لَكُمْ تَهَوُّدًا قَدْ تَهَوَّدَ الْفَلَكَ

اس زمانہ کے یہودی اس مرتبہ کو پہنچ گئے ہیں۔ جسے ملک بھی چاہے تو پنا
نہیں سکتا۔ ملک اُن کا مال اُن کا۔ وزیر اُن کے۔ بادشاہ اُن کا۔ لوگو! میں تمہیں
نصیحت کرتا ہوں کہ یہودی بن جاؤ۔ کیونکہ آج کل خدا خود یہودی بن چکا ہے۔
(۲) وزیر اعظم کے بعد حکام تنظیم کی صف میں مختلف ولایتوں کے والی (گورنر)
ہیں۔ ان کو خلیفہ مقرر کرتا ہے۔ بعض کے اختیارات محدود ہوتے ہیں۔ بعض کے غیر
محدود۔ محدود اختیارات کے والی چھوٹے ملحقہ صوبوں کے لئے نائب والی خود مقرر
کر سکتے ہیں۔ مثلاً سسلی کے نائب والی کو اندلس کا والی مقرر کیا کرتا تھا۔ اورینٹ
کے نائب والی کو بصرہ کا والی۔ اس تمام نظام سے حقیقت میں مدعا یہ تھا کہ
مختلف صوبوں میں خود اختیار اسلامی مستعمرات قائم کی جائیں۔ دوسرے لفظوں

میں صوبہ کا والی اپنے صوبہ کے اندر ایک چھوٹے پیمانہ پر خلیفہ ہوتا تھا۔ وہ اپنا وزیر اپنا قاضی القضاۃ۔ اپنے دوسرے حکام و عامل خود آپ مقرر کرتا تھا۔ جہاں صوبہ کی مقامی سپاہ کا کوئی خاص کماندار معین نہ ہوتا تھا۔ وہاں خود والی بحیثیت والی اسے انجیش سمجھا جاتا تھا۔ مگر حکومت کا یہ طریق کار غلطی پر مبنی تھا۔ کیونکہ کئی جگہ گورنر بنذریج قوت پکڑ جاتے تھے۔ اور اکثر دفعہ مطلق العنانی کا اعلان بھی کر دیتے تھے۔ تاہم بحیثیت سپہ سالار گورنر کے اختیارات بالکل محدود تھے۔ یہاں تک کہ سوا خاص صورتوں کے سپاہیوں کی تنخواہوں میں اضافہ نہیں کر سکتا تھا۔ اس کا مرض تھا۔ کہ مقامی حکومت کے مصارف ضروریہ کے بعد جو بڑے پیسے بچے۔ وہ براہ رست مرکزی خزانہ یعنی بیت المال خلافت میں روانہ کر دے۔ اگر ولایت کی آمدنی مصارف سے کم رہ جاتی۔ تو وہ مرکزی خزانہ سے بقدر ضرورت روپیہ طلب کر سکتا تھا۔ اگر والی کو خلیفہ مقرر کرتا تھا۔ تو خلیفہ کی معزولی کے ساتھ والی کی معزولی لازم ملزوم نہ ہوتی تھی۔ لیکن اگر والی وزیر اعظم کا مقرر کردہ ہوتا۔ تو پھر وزیر اعظم کی موت کے ساتھ اس کے تمام مقرر کردہ والی بھی معزول سمجھے جاتے۔ البتہ ان صورتوں میں جہاں تقریباً بھی نیا ہوتا۔ معزولی عمل میں نہ آتی تھی۔

محدود اختیارات کا والی محض ایک انتظامی افسر ہوتا ہے۔ اس کو عدالتی امور سے کوئی سروکار نہیں ہوتا۔ فوجیاری مقدمات میں اس کا اختیار بالکل محدود ہوتا ہے۔ فقہاء نے ایک تیسری قسم کا والی بھی تسلیم کیا ہے۔ یعنی غاصب مگر مشیر اس کے غاصب کا محقق شرعاً تسلیم کیا جائے۔ اسے چند خاص شرائط کو پورا کرنا ہوتا ہے۔

(۳) افواج کے امیر بحیثیت ان میں بھی محدود و غیر محدود اختیارات کی تمیز رکھی گئی ہے۔ کمانڈر ماتحت اکثر سپاہی سب کے فرائض واضح و بین طور پر معلوم و معین ہوتے ہیں۔

(۴) قاضی القضاۃ: قاضی القضاۃ کو خلیفہ بھی مقرر کر سکتا ہے۔ وزیر اعظم بھی۔ امام ابو حنیفہؒ کے نزدیک بعض حالات میں۔ اور ابو جعفر طبری کے نزدیک مسئلہ طور پر ہر حالت میں ایک غیر مسلم۔ اپنے ہم مذہبوں پر اپنی مذہبی قانون کے مطابق مقدمات فیصلہ کرنے کے لئے حاکم یا منصف مقرر کیا جاسکتا ہے۔ قاضی القضاۃ بحیثیت کفیل و نمایندہ شریعت خلیفہ کو معزول کر سکتا ہے۔ گویا دوسرے الفاظ میں اپنے بنانے والے کو ہٹا سکتا ہے۔ اگر قاضی القضاۃ فوت ہو جائے۔ تو اس کا تمام عملہ توقف و معزول سمجھا جاتا ہے۔ مجلس اس کے خلیفہ کی موت کا یہ لازمی نتیجہ نہیں کہ اس کے مقرر کردہ تمام قاضی توقف ہو جائیں۔ نئے خلیفہ کے انتخاب تک یعنی اس وقت کے اندر اندر جتنا عرصہ خلافت خالی رہے۔ ایک شہر کے لوگوں کو اختیار ہے۔ کہ اپنا قاضی آپ انتخاب کر لیں۔ مگر خلیفہ کی زندگی میں وہ ایسا نہیں کر سکتے۔

(۵) شیخ الاسلام۔ یہ عہدہ اس غرض کے لئے ہے۔ کہ مقدمات کی آخری اپیلوں کے لئے کوشش ہو۔ اور حکومت کے تمام مختلف محکموں پر عام نگرانی کی جائے۔ خلیفہ عبد الملک (دہنی نبیہ) جس نے اس عہدہ کو قائم کیا۔ خود بطور شیخ الاسلام کام کرتا تھا۔ اگرچہ زیادہ پیچیدہ مقدمات قاضی ابوالدیس کو دیدیا کرتا تھا۔ دور متاخر میں شیخ الاسلام کو خلیفہ مقرر کرتا تھا۔ عباسی خلیفہ المقتدر کے عہد حکومت

میں خلیفہ کی اپنی والدہ شیخ الاسلام کے عہدہ پر متمکن تھی۔ اور ہر جمعہ کے روز اپنے گرد علما، قضاۃ، مشائخ عظام اور اکابر امارہ کی مجلس منعقد کر کے اپلیں سنا کرتی تھی۔ بجاظ ایک امر کے قاضی القضاۃ اور شیخ الاسلام ہیں فرق ہے۔ اور وہ یہ کہ موخر الذکر اول الذکر کی طرح شریعت کے ہر لفظی مفہوم کا پابند نہیں اس کے فیصلہ قدرتی اور فطری عدل و انصاف کے عام کلیوں پر مبنی ہوتے ہیں یوں کہو کہ شیخ الاسلام خلیفہ کے ضمیر کا محافظ و مہمین ہوتا ہے۔ عدالت کے وقت اس کے ساتھ اس کی مدد کو قضاۃ و فقہاء کی ایک مجلس بیٹھتی ہے جس کا فرض ہوتا ہے کہ شیخ الاسلام کے فیصلے سننے سے قبل اسی کے سامنے مقدمہ کے ہر پہلو پر بالتفصیل و توضیح جرح و بحث کرے اس عہدہ کی اہمیت کا اندازہ اس امر سے ہو سکتا ہے کہ یہ مسلمانوں کی ان چند یادگاروں میں ایک تھی جسے نازیوں نے گیارہویں صدی میں سسلی پر قبضہ کرنے کے بعد اپنی حکومت کے دوران میں بھی قائم رکھا۔

شیعی نظریہ خلافت

اہل تشیع کے اعتقاد کے مطابق حکومت و سلطنت کا منبع الوہیت یعنی خود خدا ہے۔ خلیفہ یا ان کی اصطلاح میں امام ایک حق الہیہ کی رو سے حکومت کرتا ہے یہ اعتقاد سب سے پہلے ایک غیر معروف عربی فرقے میں پیدا ہوا جسے سبائی کہتے تھے اور جس کا بانی عبد اللہ ابن سباع ایک یہودی مین میں صنعا کا رہنے والا تھا۔ حضرت عثمان رضی اللہ عنہ کے زمانہ خلافت میں اس نے اسلام قبول کیا۔ اور

بالآخر مصر میں اقامت اختیار کر کے وہاں اپنے معتقدات کا وعظ لوگوں میں شروع کیا۔ اس کا یہ عقیدہ بالکل ان سیاسی عقائد کے مطابق وہم معنی تھا جو قبل ظہور اسلام ایران میں مقبول و مسلم تھے۔ لہذا اس عقیدے نے ایران میں بہت جلد ہی جڑ پکڑ لی۔ ایرانیوں کے عقیدہ کے مطابق امام منتخب نہیں ہو سکتا۔ بلکہ مامور من اللہ ہوتا ہے۔ عثمان کے شیعوں نے بیشک انتخابی اصول کو اختیار کیا۔ اور یہ بھی تسلیم کیا کہ امام معزول بھی ہو سکتا ہے، وہ عقل کل کا اوتار ہوتا ہے۔ تمام کمالات کا جامع ہوتا ہے۔ فوق البشری اور اک و فراست اسے حاصل ہوتے ہیں اس کے فیصلے آخری اور ناطق اور بلا احتمال سہو و خطا ہوتے ہیں۔ سب سے پہلے امام حضرت علی کریم اللہ وجہہ تھے جن کو محمد رسول اللہ صلی اللہ علیہ وسلم نے مقرر کیا حضرت علیؑ کے بعد اسطہ خلافت آپ کے خدا کے مقرر کردہ جانشین ہیں۔ دنیا کبھی بغیر زندہ امام کے نہیں رہ سکتی۔ خواہ وہ امام ظاہر ہو یا غائب حضرات شیعہ کے اعتقاد کو مطابق ان کے بارہویں امام کو فہ کے نزدیک اچانک غائب ہو گئے تھے وہ پھر دوبار دنیا میں ظہور فرمائیں گے۔ اور دنیا کو امن و امان اور خوشحالی و فائز البالی سے معمور کر دیں گے۔ اس اثناء یعنی زمانہ غیبت میں وہ وقتاً فوقتاً اپنے مقبول و محبوب افراد کی وساطت سے (جنہیں باب کہتے ہیں) جن کا غائبانہ تعلق ہمیشہ ان سے قائم رہتا ہے۔ اپنی رضا و ارادہ کے متعلق لوگوں کو اطلاع دیتے رہتے ہیں غیبت امام کا مسئلہ سیاسی نکتہ خیال سے نہایت اہم اور نتیجہ خیز ہے۔ اور ہمارا خیال ہے۔ کہ بہت کم علمائے اسلام و محققین شریعت نے اس کو کما فیضی سمجھا ہے۔ یہ تو علم نہیں کہ بارہویں امام حقیقتاً غائب ہوئے یا نہ۔ انہی بات ضرور ناظر من لکھیں ہے

کہ غیبتِ امام کا عقیدہ اس قدر قابلِ فادہ و جیدہ گری پر مبنی ہے کہ اس کے ذریعہ سے مذہب و حکومت میں بآسانی افتراق و اختلاف پیدا کیا جاسکتا ہے۔ امام غائب جیسا کہ ہم اوپر بیان کر آئے ہیں۔ تمام امور و معاملات میں آخری اور مطلق سند ہے۔ لہذا موجودہ ظاہری حکام و عمال محض اس املاک کے محافظ و نگہبان ہیں۔ جس کا حقیقی وارث و مالک خود امام غائب ہے۔ امام غائب کو یہ وراثت بلا واسطہ پہنچتی ہے۔ سوائے اُس صورت کے جہاں پہلے اماموں کے بلا واسطہ وارث نہ ہوں یعنی صرف اس صورت میں بالواسطہ آتی ہے۔ اس توضیح سے یہ بات بخوبی ذہن میں آجائیگی کہ شاہِ ایران کے کل اختیارات ایران کے ملاءوں کی ہدایت و تصرف کے زیر اثر ہیں۔ اس لئے کہ وہ امام غائب کے نمائندے ہیں۔ البتہ اس لحاظ سے کہ شاہِ ایران اس جاگیر کا سب سے اعلیٰ انتظامی حاکم ہے۔ وہ اس املاک و وراثت کی بہبودی کے لئے جو ذرائعِ عمل ہیں لانا چاہتے ہیں۔ لاسکتا ہے۔ تاہم چونکہ وہ اس املاک کا محض نگہبان و پاسبان ہے۔ اس سے ہمیشہ ملاءوں کی حکومت کے ماتحت رہنا پڑتا ہے۔ یہ معلوم کرنے کے بعد اس بات میں کوئی حیرت و تعجب باقی نہیں رہیگا کہ ایران میں گذشتہ آئینی اصلاحات کی حصول کی جدوجہد کے زمانہ میں ملاءوں نے اس قدر مستعدی و جرات کیوں کام لیا۔

خارج (جمہوریت پسند) اور مشائخ خلافت

خارج کے معتقدات بیان کرنے میں بہت حد تک اجمال سے کام لیا جائیگا۔ کیونکہ ان کے سیاسی عقیدہ کے ارتقاء کی تاریخ ابھی تک بہت ٹھوڑی

بکھٹی یا سمجھی گئی ہے۔ خوارج کے نام سے سب سے پہلے اس مشہور بارہ ہزار کے
 دستہ فوج کو پکارا گیا جس نے جنگ صفین میں حضرت علیؑ کے ماتحت لڑنے
 کے بعد آپ کے خلاف علم بغاوت بلند کیا جس بات نے انہیں برا فروختہ
 کیا۔ وہ یہ بھی کہ حضرت علیؑ نے اپنے اور امیر معاویہ کے مابین خلافت کے
 تصفیہ کو ثالثوں پر چھوڑنے میں رضامندی کا اعلان کیا تھا۔ ادھر ان لوگوں
 کا خیال یہ تھا کہ فیصلہ قانون الہی جیسے قرآن کے مطابق ہونا چاہئے۔ انہوں
 نے حضرت علیؑ سے کہا کہ تو ہمیں کتاب اللہ کی اطاعت و فرمانبرداری کی طرف
 بلاتی ہے اور اس کے مطابق فیصلہ چاہتی ہے۔ تم ہمیں تلوار اٹھانے کا حکم دیتے
 ہو اور جنگ پر آمادہ کرتے ہو؟ امام شہرستانی کے نزدیک خوارج کے چوبیس فرقے
 ہیں ان میں عام طور پر شریعت اور آئین اساسی کے مسائل کے متعلق ایک دوسرے
 سے تھوڑا تھوڑا فرق ہے مثلاً مختلف فیہ مسائل اس قسم کے ہیں۔ قانون لا علمی
 معقول عذر ہے۔ زانی کو سنگسار نہیں کرنا چاہئے۔ کیونکہ قرآن میں اس سزا کا
 ذکر نہیں۔ تقیہ حرام ہے۔ خلیفہ کو امیر المومنین کے خطاب سے پکارنا ناجائز ہے۔
 ایک ہی وقت میں دو یا اس سے زیادہ خلیفوں کا مسئلہ خلافت پر متمکن ہونا شرعاً
 ناجائز نہیں۔ مشرقی افریقہ اور مزاب (جنوبی الجیریا) میں خوارج ابھی تک اپنے
 جمہوری منہا کے سادہ عقیدہ پر قائم و ثابت ہیں۔ عام عقائد کو مد نظر رکھتے ہوئے
 خوارج تین جماعتوں میں تقسیم ہیں (۱) وہ جن کا مذہب یہ ہے کہ خلیفہ منتخب ہونا
 چاہئے۔ لیکن اس کی یہ شرط نہیں کہ وہ کسی خاص خاندان یا قبیلہ سے تعلق رکھتا ہو۔
 خورث اور غلام بھی خلیفہ منتخب ہو سکتے ہیں بشرطیکہ وہ پختہ اسلامی حکمران ثابت

ہوں۔ اس فرقہ کے خوارج جب کبھی برسرِ اقتدار ہوئے۔ انہوں نے دانستہ ہی قوم کے اوئے طبقہ کے لوگوں سے خلیفہ منتخب کیا ۱۲ دوسرے اس قسم کے خوارج ہیں۔ جن کا عقیدہ ہے کہ خلیفہ کی سرے سے ضرورت ہی نہیں۔ جمہور مسلمانانِ اپنے کو ائف و حالات کے نگران آپ ہو سکتے ہیں۔ اور اپنے آپ پر آپ حکومت کر سکتے ہیں ۱۳ تیسرے وہ جو مطلقاً کسی قسم کے نظام و حکومت کے قائل ہی نہیں دوسرے الفاظ میں اسلام کے اناکسٹ کہئے۔ بیان کیا جاتا ہے کہ حضرت علیؑ نے انہی لوگوں کو خطاب کر کے فرمایا تھا: "تم کسی نظام و حکومت میں ایمان نہیں رکھتے۔ مگر نظام و حکومت کے بغیر چارہ نہیں بچا اچھا ہو یا بُرا"۔

سیاسیات اسلام میں یہی بڑے بڑے مذاہب ہیں جن کا ہم نے مختصراً ذکر کر دیا ہے۔ ان تمام کو مد نظر رکھتے ہوئے اس امر کے تسلیم کرنے میں شبہ نہیں رہے گا۔ کہ قرآن پاک نے جو اصول اساسی قائم کیا ہے۔ وہ انتخاب ہی کا اصول ہے۔ رہا یہ امر کہ عملاً حکومت کے اس طرزِ عمل کو دنیا میں قائم کرنے کے لئے اس اصول کی کیا کیا تشریح و تاویل کی جاسکتی ہے۔ اور اس سے کون کون سی فروعات و تفصیلات مستنبط ہوتی ہیں۔ اس بات کے فیصلہ کا دار و مدار وقتی حالات و دیگر واقعات پر چھوڑ دیا گیا ہے۔ جو مختلف زبانوں میں مختلف جگہوں میں پیدا ہو سکتے ہیں۔ مگر شومی قسمت سے مسلمانوں نے انتخاب کے مسئلہ کی طرف کما حقہ توجہ نہیں کی۔ اور خالص جمہوری بنائوں پر اصول انتخاب کے مسئلہ کو فروغ دینے کی سعی سے قاصر رہے ہیں۔

نتیجہ یہ ہوا کہ مسلمان فاتحین ایشیا کے سیاسی نشو و ارتقا کے لئے مطلقاً کچھ نہ کر سکے۔ بغداد اور اندلس میں بے شک بظاہر اصول انتخاب کی منیت کو قائم رکھا گیا۔ لیکن اس قسم کے باقاعدہ سیاسی نظام کوئی قائم نہ کئے گئے جن سے بحیثیت مجموعی قوم کو استحکام و استقرار نصیب ہو۔ اسلامی ممالک میں سیاسی زندگی نے کیوں فروغ نہ پایا۔ میرے خیال میں اس کے دو بڑے وجوہ ہیں۔ اور وہ یہ ہیں :-

(۱) کہ اول تو ایرانیوں اور منگولوں کے انہام و اذیان ہی فطرتاً انتخاب کے مفہوم سے مستعد اور نا آشنا تھے۔ بلکہ اس کے مخالف اور اس سے متوحش تھے۔ اور یہی دو سبب بڑی قومیں ہیں جنہوں نے اسلام بطور مذہب قبول کیا۔ ڈوڑی لکھتا ہے کہ ایرانی ہمیشہ خلیفہ کو مظہر الہیت سمجھ کر اس کی پرستش پر آمادہ و کمر بستہ رہے ہیں جب کبھی ان کو یہ بتایا گیا کہ عبادت و پرستش خدا کے واحد و برتری کو اسب و شبایاں ہے۔ اسوا معبود نہیں ہو سکتا۔ تو انہوں نے ہمیشہ ایسے خلیفہ کے خلاف جو عبور و بندنا مناسب نہ سمجھتا ہو بغاوت کی ۔

(۲) دوسرا سبب میرے نزدیک یہ ہے کہ قرونِ اولیٰ کے مسلمانوں کی زندگی زیادہ ترقی و حالت کی زندگی تھی۔ اُن کی تمام قوت و تہمت کلام و حجاج و سیلان ملک و سلطنت کی تقویم و توسیع کے لئے وقف تھا۔ دنیا میں اس روش کا ہمیشہ یہی نتیجہ ہوا کہ حکومت و ریاست کی باگ ہمیشہ چند افراد کے ہاتھ میں رہتی ہے جن کا اقتدار گونا گوستہ طور پر

تاہم عملاً ایک مطلق العنان بادشاہ کے اقتدار کے مترادف ہو جاتا ہے یہ ایک تاریخی حقیقت ہے جس سے سوائے اس کے اور کوئی نتیجہ اخذ نہیں کیا جاسکتا۔ کہ جمہوریت قدرتنا شہنشاہت کے دوش بدوش چلنے اور کام کرنے کو طیار نہیں۔ یہ ایک سبق ہے۔ جسے موجودہ زمانہ کے شہنشاہت پسند انگریز ہم مسلمانوں سے بڑی اچھی طرح سیکھ سکتے ہیں۔ کہ بالآخر اس کوشش کا نتیجہ وہی ہوگا۔ جو ہماری یا باقی اقوام کی تاریخ میں ہوا ہے *

ہم اس اثر کے لئے جو مغربی سیاسیات کا اس وقت ہم مسلمانوں پر ہو رہا ہے۔ اہل مغرب کے ممنون و مشکر گزار ہیں۔ اس اثر کی بدولت ہے کہ اس زمانے میں اسلامی ممالک میں سیاسی زندگی کے آثار اور سرور پیدا ہو رہے ہیں۔ پاکستان کے زیر اثر مصر مضبوط و مستحکم ہو رہا ہے۔ ایران کو شاہ ایران سے اصلاحات کی غرض سے نیا قانون اساسی حاصل ہو چکا ہے۔ ترکی میں انجمن شمساد و ترقی اسی جدوجہد میں سرگردان ہے۔ اور اپنے حصول مقاصد کے لئے مختلف تجاویز و مساعی جمیلہ میں مہمک ہے۔ مگر ان تمام سیاسی مصلحین کو میں یہ رائے دوں گا۔ کہ ان کے لئے یہ اشد ضروری ہے۔ کہ پیشتر اس کے کہ وہ اپنے آپ کو نئی تہذیب کے پیغمبر نظر کر کے اپنے لوگوں کی اس قدامت پسندی کو جو قدت ان سے بدظن ہے صد مہینچا میں وہ اسلامی آئین اساسی کے اصولوں کو بغور و خو غرض مطالعہ فرمائیں اور اگر اس طرح جمہور پر یہ ثابت کر دیں۔ اور ان کو یقین دلا دیں کہ سیاسی

آزادی کے وہ اصول جو بظاہر غیر اسلامی نظر آتے ہیں۔ فی الحقیقت عین اسلامی ہیں۔ اسلام ہی کا مقصود و مقننہا ہیں اور آزاد اسلامی ضمیر کا مطالبہ اسلامی اصولوں ہی پر مبنی ہے۔ اور انہیں کا مقتضی ہے۔ تو یقیناً وہ جمہور و عامۃ الناس کو زیادہ متاثر کر سکیں گے۔ اور ان کو مطلوبہ سیاسی انقلاب کے لئے آمادہ کار پائیں گے۔

(از ترجمان حقیقت ڈاکٹر علامہ سراقبال)

بہت تو نے غیر نگو ہے آریا
مگر آج ہر وقت خود آزمائی
نہیں تجھ کو یارِ سخن و آگہی کیا؟
خلافت کی کرنے لگا لوگدائی
خریدیں ہم جس کو اپنے لہو سے
مسلمانوں کو ہر شک و ہوشامی

مرا از شکستن چیاں عاریا
کہ از دیگران خواستن و بیانی

تاریخ حضرت اسلام



علامہ ڈاکٹر محمد اقبال صاحب تہم - اے - پی - ایچ - ڈی پیرسٹریٹ لاہور کی رائے

فوق کو اسلامیات سے ہمیشہ شغف رہا ہے اس سے پہلے ان کی متعدد تصانیف شائع ہو چکی ہیں لیکن حق یہ ہے کہ حریت اسلام ان کی بہترین تصنیف ہے۔ دلیری اور بے باکی سے مسلمان حق کرنا گذشتہ مسلمانوں کی سیرت کا ایک نمایاں پہلو تھا۔ مگر افسوس کہ عصر حاضر کے عام مسلمان تو تاریخ اسلامی سے بالکل بے بہرہ ہیں۔ اچھے اچھے تعلیم یافتہ موٹے موٹے واقعات سے بھی بے خبر ہیں۔ ان حالات میں فوق صاحب کی تصنیف پنجاب کے اسلامی لٹریچر میں ایک قابل قدر اضافہ ہے۔ اور کچھ یقین ہے کہ کوئی مسلمان خاندان اس میں بہا کتاب کے مطالعہ سے محروم نہ رہے گا۔ اسلامی سکولوں اور کالجوں کے کتب خانے خاص طور پر اس کے مطالعہ کی طرف توجہ کریں۔ اس زمانہ میں جبکہ جمہوریت کی روح ہندوستان میں نشوونما پا رہی ہے۔ دیگر اہل ملک کیلئے بھی یہ کتاب جتنی آموز ہوگی + قیمت تین روپے

ملک العلماء عبد الحکیم سیالکوٹی علامہ عبد الحکیم سیالکوٹی شاہجہانی مکتب نواب سید اشرف خاں وزیر پٹنہ پھول پور حضرت مجدد الف ثانی کی زندگی کے مفصل و متکمل حالات آخر میں تاریخ سیالکوٹ اور شاہیر سیالکوٹ کے محرموں نے کتاب کو اور بھی بیش قیمت بنا دیا ہے قیمت ۱۳

سوانح ابن رشد ابن رشد کی زندگی کے نامور مسلمان عالم کے سوانحیات عمر ان مولانا ختمین دکن اسلام آباد خواتین کی شجاعت و مردانگی کی کچھ کیفیت دیکھنی چاہو۔ تو تذکرہ خواتین دکن ملاحظہ فرمائیے۔ ترجمہ و تحریک اور دولہ انگیز حالات میں قیمت ۸

المشہر ظفر اور سرتاج ران کتب لاہور ظفر منزل

ہماری اپنی جدید مطبوعات

تاریخ انگورہ۔ جس میں انگورہ، شمرنا، بردہ، سمسون، سنیوب، طراندون، قفقاز وغیرہ ہندو اور ترکوں کے حالات کے علاوہ اناطولیہ کے قدیم و جدید تاریخی و جغرافیائی حالات اور قریباً ۲۵ غازیان، انگورہ کے جذبات، ملیہ اور سوانحیات، عمر درج ہیں جن میں غازی مصطفیٰ کمال پاشا، خالدہ خانم، فاطمہ خانم وغیرہ خاص طور پر قابل ذکر ہیں۔ قیمت

دیوان حافظ کی تاریخی فائلیں۔ نسان انیب خواجہ حافظ شیرازی کے دیوان کے وہ نسخہ درج ہیں جو بعض شاہان مغلیہ، شاہان ایران، شاہان کابل کے علاوہ عام لوگوں نے بھی بطور فال و استخارہ استعمال کئے ہیں۔ اس میں غازی مصطفیٰ کمال پاشا کی کامرانی کی پیشینگوئی بھی درج ہے۔ قیمت

روایات اسلام۔ حال ہی میں اس کا دوسرا ایڈیشن چھپا ہے۔ ڈاکٹر محمد اقبال مولانا طغر علی خان مولوی شبلی اور بعض اور نامور قومی شعرا کی پُر جوش اور سبق آموز اسلامی تاریخی نظموں کا مجموعہ۔ ۲۴

جمال الدین افغانی۔ مجدد اعظم علامہ سید جمال الدین افغانی کے حالات زندگی جنہوں نے حریت و آزادی کی خاطر وزارت عظمیٰ کا عہدہ ترک کر دیا۔ اور مصر، ترکی، ایران اور ہندوستان میں جن کی تحریکیں اب نشو و نما پا رہی ہیں قیمت سہ زر غول پاشا امام الاحرار مصر کی سبق آموز تحمیری داستان

محبتِ وطن۔ خواتین ہندو فداکاران ملک و ملت میں جن عورتوں نے حصہ لیا ہے۔ ان میں سے ۳۲ ہندو مسلمان سکھ خواتین کے حوصلہ افزا حالات جنہیں آبادی بانیو، بیگم والدہ علی براہو، انیسر سرحدی، نائڈ، دسلاوی بی۔ اے۔ جدید بیگم ایم۔ اے وغیرہ خاص طور پر قابل ذکر ہیں۔ ۱۰

زیاتہ حاضر جو ایماں عورتوں کی ذہانت و طباعی اور حاضر جوابیوں اور بد ہیہ گوئیوں کے ناقص و دکھن نظم و نثر کے نمونے مسلمان عورتوں کی ادبی قابلیت کو بھی ہو۔ اس کتاب کو ضرور منگائیے۔ ۶

المشکر :- ظفر برادر سن تاجران کتب لاہور۔ جلد ۲۴



تصنیفات علامہ ڈاکٹر سراقبال

مثنوی اسرار خودی - خود داری کے سبق اور اپنے حقوق کی حفاظت کیلئے جدوجہد کی تعلیم چاہئے کہ ہمارے خطیب اور ائمہ مساجد مثنوی مولانا روم کے ساتھ ساتھ اس کی اشعار سے بھی اپنے مقتدیوں کو وعظ و نصیحت کیا کریں۔ قیمت بلا جلد عہر عجلہ عہر

رموزہ بخودی - خود داری کی دوسری منزل۔ انفرادی خود داری کے بعد قومی خود داری کی تعلیم ہمارے تئیمہ مساجد کا فرض ہونا چاہئے۔ کہ وہ اسے ہر خطبہ جمعہ میں اپنے مقتدیوں کو طرح کر سنایا کریں۔ اور اس کے مطالب کو ان کے ذہن نشین کیا کریں قیمت بلا جلد عہر عجلہ عہر
نادر تہیم ۲۲ ہشکوه ۲۲ شمس و شاعر ۱۶۱ جواب شکوه ۴۲ (۴۲) فریاد امت ۲۲ قومی زندگی
ڈاکٹر اقبال (۳۳) مکمل ترانہ (۲۲) بلال حبشی (۲۲) اقبال اکبری (۳۳) خضر راہ (۴۲)

تصانیف امام الہند حضرت مولانا ابوالکلام آزاد

تذکرہ - یہ کتاب جیل میں حضرت مولانا کے اپنے بزرگوں کے خود نوشتہ حالات پر مشتمل ہے۔ لیکن اسی ضمن میں تاریخ - ادب - سیاست - مذہب کے نہایت اہم مباحث پر تفصیل کے ساتھ بحث کی گئی ہے۔ قیمت (پیر) رہنمائے حریت (۵۲) اصدائے حق (۸۲) اتحاد اسلامی (۳۳)

تفسیر سورہ والیتین - قیمت ۸ - الفرقان بین الاولیاء و اولیاء الشیطان (۶۱)
خطبات مسیحا مسیح مساجد اسلامیہ کے متعلق احادیث و کلام مجید سے مساجد کی حیثیت اور متولیوں و قاضیوں کا طرز عمل ثابت کرنا گرجوں اور مسجدوں کا فرق۔ ان کی تعمیر کا مقصد ان میں داخلہ کی ممانعت کرنیوالوں کو وعید۔ قیمت (۵۲) احریت فی الاسلام (۱۲)

المشاہران :- شیخ جان محمد المخبش تاجران کتب لاہور - نیکلہ اویشاہ